

# പതിനൊന്നാമത് ഇന്ത്യ-യുഎസ് കോൺസുലാർ സംഭാഷണം

ഫെബ്രുവരി 23, 2024

ഇന്ത്യയും യുഎസും തമ്മിലുള്ള പതിനൊന്നാമത് കോൺസുലാർ സംഭാഷണം 2024 ഫെബ്രുവരി 23-ന് ന്യൂഡൽഹിയിൽ നടന്നു. ഇന്ത്യൻ പ്രതിനിധി സംഘത്തെ നയിച്ചത് വിദേശകാര്യ മന്ത്രാലയത്തിലെ ജോയിന്റ് സെക്രട്ടറി (CPV) ഡോ. കെ.ജെ. ശ്രീനിവാസ ആണ്. യുഎസ് പ്രതിനിധി സംഘത്തിന് യുഎസ് ഡിപ്പാർട്ട്മെന്റ് ഓഫ് സ്റ്റേറ്റിലെ കോൺസുലാർ കാര്യ ബ്യൂറോ അസിസ്റ്റന്റ് സെക്രട്ടറി അംബാസഡർ റെന ബിറ്റർ നേതൃത്വം നൽകി.

ഇരു രാജ്യങ്ങളും പങ്കിടുന്ന ശക്തമായ ജനകീയ ബന്ധവും പരസ്പരം താൽപ്പര്യമുള്ള കോൺസുലാർ വിഷയങ്ങളിൽ സഹകരണവും ശക്തമാക്കുന്നതായിരുന്നു സംഭാഷണം.

കുറ്റവാളികളുടെ കൈമാറ്റം, വിദ്യാർത്ഥികളുടെയും പ്രൊഫഷണലുകളുടെയും സഞ്ചാരം, സുരക്ഷിതവും നിയമപരവുമായ കുടിയേറ്റം, സ്ത്രീകളുടെയും കുട്ടികളുടെയും സംരക്ഷണം, പൗരന്മാരുടെ സുഗമമായ യാത്ര സാധ്യമാക്കൽ തുടങ്ങിയ വിവിധ വിഷയങ്ങളിൽ സഹകരണം വർദ്ധിപ്പിക്കുന്നതിനുള്ള മാർഗ്ഗങ്ങൾ ഇരുവിഭാഗവും ചർച്ച ചെയ്തു.

രണ്ട് രാജ്യങ്ങളിലെയും ജനങ്ങൾ തമ്മിലുള്ള ബന്ധം കൂടുതൽ ശക്തമാക്കുന്നതിനുള്ള ക്രിയാത്മക ചുവടുവെയ്പ്പായി ചില വിഭാഗത്തിലുള്ള വിസകളുടെ ആഭ്യന്തര പുതുക്കലുകൾ തീർപ്പാക്കുന്നതിന് യുഎസിൽ ഒരു പൈലറ്റ് ആരംഭിച്ചതിനെ അവർ സ്വാഗതം ചെയ്തു.

അടുത്ത കോൺസുലാർ സംഭാഷണം അടുത്ത വർഷം യുഎസിൽ വെച്ച് നടത്താൻ ഇരുവിഭാഗവും സമ്മതിച്ചു.

ന്യൂഡൽഹി

ഫെബ്രുവരി 23, 2024